

हिंद की हिंदी सबसे प्यारी, हिंदी ही पहचान हमारी।

दिल्ली पब्लिक स्कूल, गुड़गाँव, द्वारा हिंदी दिवस के अवसर पर अंतर्विद्यालय हिंदी कविता वाचन प्रतियोगिता **तरंग-2018** कार्यक्रम बहुत ही उत्साह पूर्वक सम्पन्न किया गया। जिसका विषय 'खूब पढ़ो आगे बढ़ो' था। इस प्रतियोगिता में कुल अठारह स्कूलों ने भाग लिया। शिक्षा ही एक ऐसा माध्यम है, जिसके द्वारा मनुष्य अपने जीवन में सफलता प्राप्त कर सकता है। डी. पी. एस. इंटरनेशनल के हिंदी विभागाध्यक्ष श्रीमान घनश्याम कुमार देवांश एवम् दिल्ली पब्लिक स्कूल, गुड़गाँव, के हिंदी विभाग की अध्यापिका श्रीमती रितु चोपड़ा को निर्णायकमंडल के रूप में आमंत्रित किया गया था। उच्चारण, लय, शब्द-चयन, एवम् संपूर्ण प्रस्तुतीकरण के आधार पर छात्रों को ट्रॉफी व प्रमाण-पत्र प्रदान किए गए। इस प्रतियोगिता में ब्लू वेल्स मॉडल स्कूल ने प्रथम एवं सी.सी.ए स्कूल, सेक्टर-4, ने द्वितीय स्थान प्राप्त किया। विद्यार्थियों में आत्मविश्वास जैसे गुणों को विकसित करने हेतु दिल्ली पब्लिक स्कूल, गुड़गाँव सदैव अग्रणी रहा है। इस अवसर पर विद्यालय की प्रधानाचार्या श्रीमती अदिति मिश्रा जी ने कहा कि हिंदी भाषा के प्रति रूचि उत्पन्न करने, भाषा की जीवंतता व प्रवाहशीलता बनाए रखने के लिए यह प्रयास श्रेयस्कर है।

